

موبل لنک اور یوفون کے درمیان ناوڈ شئرنگ کا معاہدہ

کراچی: 13 اپریل، 2011 - موبل لنک پاکستان میں سیولر خدمات کا سرفہرست ادارہ ہے جسے اور سگام ٹیلی کام ہولڈنگ (OTH) جیسے بین الاقوامی ادارے کی سرپرستی حاصل ہے۔ اس مواصلاتی ادارے نے ٹیکنیکی شراکت میں ایک نئی مثال قائم کرتے ہوئے اتصالات گروپ کے ذیلی ادارے یوفون کے ساتھ مواصلاتی ناوڈ کے مشترکہ استعمال کے معاہدے پر دستخط کئے ہیں۔

اس معاہدے پر موبل لنک کے پریزیڈنٹ اور چیف ایگزیکٹو آفیسر، راشد خان اور یوفون کے پریزیڈنٹ اور چیف ایگزیکٹو آفیسر، عبدالعزیز نے موبل لنک ہاؤس میں دستخط کئے۔ یہ اقدام پاکستان ٹیلی کمیونیکیشن اتھارٹی (PTA) اور وفاقی حکومت کے ترقیاتی نظریات کے عین مطابق ہے، جن کا مقصد مواصلاتی سہولیات کے اداروں میں زیادہ موثر صلاحیتیں پیدا کرنے کے ساتھ ساتھ ماحولیاتی تحفظ کو یقینی بنانا ہے۔

اس موقع پر اظہار خیال کرتے ہوئے راشد خان نے کہا کہ: اس اشتراک سے دونوں اداروں کو بیش قدر فوائد حاصل ہوں گے اور عملی استعداد میں اضافے کے ساتھ ماحول دوست حکمت عملی کو اپنانے میں مدد ملے گی۔ اس طرح موبل لنک کے وسیع ترین مواصلاتی دائرہ کار میں بھی مزید وسعت پیدا ہوگی۔ لہذا ہمارے صارفین کو بہتر سہولیات فراہم کی جاسکیں گی، جو کہ ہمارے ادارے کا نصب العین ہے۔

یوفون کے پریزیڈنٹ اور چیف ایگزیکٹو آفیسر عبدالعزیز نے کہا کہ: یوفون اپنی ماحول دوست حکمت عملی کو فروغ دینے میں بہت دلچسپی رکھتا ہے، اور اس حوالے سے باقاعدہ اقدامات کئے جاتے ہیں۔ ناوڈ شئرنگ کا یہ معاہدہ بھی اسی سمت میں ایک اہم قدم ہے جس سے ہمارے اس نظریے کو تقویت ملے گی۔ اس طرح یوفون نے ملک کے کونے کونے میں صارفین تک تسلسل کے ساتھ بہتر مواصلاتی سہولیات پہنچانے کے مقصد سے نمایاں پیش قدمی کی ہے۔ اسی انداز میں دیگر مواصلاتی اداروں کے ساتھ بھی اشتراک کیا جا رہا ہے، تاکہ ہمارے نیٹ ورک کی ترتیب اور وسعت کو مزید موثر بنایا جاسکے، اور صارفین کو بے مثال فوائد پہنچائے جاسکیں۔

مواصلاتی ڈھانچے اور ٹیکنیکی آلات کے مشترکہ استعمال سے دونوں اداروں کے نیٹ ورک میں وسعت پیدا ہوگی اور صارفین کو بہتر سہولیات اور تجربات فراہم کئے جاسکیں گے۔ اس کے علاوہ باہمی تعاون کے نئے مواقع بھی پیدا ہوں گے اور دونوں اداروں کو ماحولیاتی آلودگی میں نمایاں کمی لانے میں مدد ملے گی۔

Mobilink:

اور سگام ٹیلی کام گروپ کا ذیلی ادارہ موبل لنک پاکستان کی سب سے بڑی موبائل فون کمپنی ہے جو بلیک بیری سروس کی فراہمی میں بھی سرفہرست ہے۔ 3 کروڑ 10 لاکھ صارفین کے ساتھ موبل لنک نے جدید ترین ٹیکنالوجی کے ذریعے پاکستان میں اپنی کاروباری سہولت کو برقرار رکھا ہوا ہے۔ پاکستان کے پسندیدہ برانڈ کے طور پر ادارہ ملک میں بہترین ویڈیو ایڈ سروس فراہم کر رہا ہے۔ براڈ بینڈ سہولیات کی فراہمی کیلئے اعلیٰ ترین انٹرنیٹ مینڈیٹ لو جی کا نفاذ بھی موبل لنک کا امتیاز ہے۔ موبل لنک Voice اور Data نیٹ ورک 8 ہزار سیل سائٹس پر مشتمل ہے۔ اس طرح پاکستان میں وسیع ترین ڈسٹری بیوشن اور رابطہ مراکز کا نیٹ ورک قائم کیا گیا ہے، جو کہ 6500 کلومیٹر طویل فائبر آپٹک سہولیات پر مبنی ہے۔ موبل لنک اب تک پاکستان میں 3.3 ارب ڈالر کی سرمایہ کاری کر چکا ہے اور ملک بھر میں ایک تسلسل کے ساتھ رابطے کی سہولیات اور بے مثال خدمات پیش کر رہا ہے، ان میں 140 سے زائد ممالک میں بین الاقوامی روٹنگ کی سہولت بھی شامل ہے۔ یہ ادارہ پاکستان کرکٹ بورڈ کا باضابطہ سیلر پارٹنر بھی ہے۔ ایک ذمہ دار کاروباری ادارے کے طور پر موبل لنک کی جانب سے سماجی شمولیت اور بہبود کی متعدد مصنوعات اور خدمات فراہم کی جارہی ہیں۔ اس طرح ملک کے کونے کونے میں صارفین کو معلومات تک رسائی کی سہولیات پہنچ رہی ہیں۔ موبل لنک فاؤنڈیشن کے ذریعے تعلیم، صحت اور ماحولیاتی تحفظ کے اقدامات کو فروغ دیا جا رہا ہے اور اعلیٰ کاروباری اصولوں کی پابندی کی جارہی ہے۔

یوفون سے متعلق: یوفون، اتصالات گروپ کا ذیلی ادارہ ہے، جس کے مراکز پاکستان کے تمام اہم شہروں میں موجود ہیں، جبکہ اس کی مواصلاتی سہولیات کا وسیع پھیلاؤ بھی ملک کے تمام شہروں، دیہاتوں، اور تحصیل ہیڈ کوارٹرز تک وسعت رکھتا ہے۔ اس ادارے میں 3,850 سے زائد ملازمین کام کرتے ہیں۔ یوفون کے 375 فرینچائز مراکز ملک بھر میں پھیلے ہوئے ہیں اور ادارے کے اپنے قائم کردہ کسٹمر سروس مراکز کی تعداد 22 ہے۔ اس کے علاوہ قومی سطح پر یوفون کی سہولیات 150,000 سے زائد ڈکانوں اور کاروباری مراکز کے ذریعے بھی فروخت کی جاتی ہیں۔

مزید معلومات کیلئے : شیراز محمد الدین / اشرف نعمان --- شیم راک کیو بیکیٹیشنز (پرائیویٹ) لمیٹڈ

فون : 021-5823694-5 / 0333-2235774